

Il-Ġurnal Uffiċjali L 163

tal-Unjoni Ewropea



Edizzjoni bil-Malti

Legiżlazzjoni

Volum 64

10 ta' Mejju 2021

Werrej

II Atti mhux legiżlattivi

DEĊIŻJONIJIET

- ★ Deċiżjoni ta' Implimentazzjoni tal-Kunsill (UE) 2021/753 tas-6 ta' Mejju 2021 li tawtorizza lil Malta biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud, u li thassar id-Deċiżjoni ta' Implimentazzjoni (UE) 2018/279 1
- ★ Deċiżjoni ta' Implimentazzjoni tal-Kummissjoni (UE) 2021/754 tal-4 ta' Mejju 2021 dwar l-estensjoni tal-azzjoni li ha l-Bord Estonjan ghas-Saħħa li tippermetti t-tqeghid fis-suq u l-użu tal-prodott bijoċidali Biobor JF f'konformità mal-Artikolu 55(1) tar-Regolament (UE) Nru 528/2012 tal-Parlament Ewropew u tal-Kunsill (notifikata bid-dokument C(2021) 3032) 3
- ★ Deċiżjoni ta' Implimentazzjoni tal-Kummissjoni (UE) 2021/755 tas-6 ta' Mejju 2021 li tahtar ċentru ta' referenza tal-Unjoni Ewropea għat-trattament xieraq tal-annimali, għar-ruminanti u għall-ekwini f'konformità mar-Regolament (UE) 2017/625 tal-Parlament Ewropew u tal-Kunsill (notifikata bid-dokument C(2021) 3009) ⁽¹⁾ 5

⁽¹⁾ Test b'rilevanza għaż-ŻEE.

II

(Atti mhux leġislattivi)

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL (UE) 2021/753

tas-6 ta' Mejju 2021

li tawtorizza lil Malta biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud, u li thassar id-Deciżjoni ta' Implimentazzjoni (UE) 2018/279

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-ewwel subparagrafu tal-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Skont il-punt (13) tal-Artikolu 287 tad-Direttiva 2006/112/KE, Malta tista' teżenta mit-taxxa fuq il-valur miżjud ("VAT") tliet kategoriji ta' persuni taxxabbli: dawk li l-fatturat annwali tagħhom ma jkunx oghla minn EUR 37 000 jekk l-attività ekonomika tkun tikkonsisti prinċipalment fil-provvista tal-merkanzija; dawk li l-fatturat annwali tagħhom ma jkunx oghla minn EUR 24 300 jekk l-attività ekonomika tkun tikkonsisti prinċipalment fil-provvista ta' servizzi b'valur miżjud baxx (inputs għoljin); u dawk li l-fatturat annwali tagħhom ma jkunx oghla minn EUR 14 600 f'każijiet oħrajn, jiġifieri dawk li jipprovdu servizz b'valur miżjud għoli (inputs baxxi).
- (2) Permezz tad-Deciżjoni ta' Implimentazzjoni tal-Kunsill (UE) 2018/279 ⁽²⁾ Malta giet awtorizzata tapplika, sal-31 ta' Diċembru 2024, miżura speċjali li tidderoga mill-punt (13) tal-Artikolu 287 tad-Direttiva 2006/112/KE biex teżenta mill-VAT lil persuni taxxabbli li l-attività ekonomika tagħhom tkun tikkonsisti prinċipalment fil-provvista ta' servizzi b'valur miżjud għoli (inputs baxxi) u li l-fatturat annwali tagħhom ma jkunx oghla minn EUR 20 000.
- (3) Permezz ta' ittra rreġistrata mal-Kummissjoni fl-20 ta' Ottubru 2020, Malta talbet awtorizzazzjoni biex tapplika, sal-31 ta' Diċembru 2024, miżura ta' deroga mill-punt (13) tal-Artikolu 287 tad-Direttiva 2006/112/KE, li tippermetti lil Malta teżenta mill-VAT lil persuni taxxabbli li l-attività ekonomika tagħhom tikkonsisti prinċipalment fil-provvista ta' servizzi b'valur miżjud baxx (inputs għoljin), jew fil-provvista ta' servizzi b'valur miżjud għoli (inputs baxxi) u li l-fatturat annwali tagħhom mhuwiex oghla minn EUR 30 000 (il-"miżura ta' deroga"). Il-Kummissjoni talbet aktar informazzjoni relatata mat-talba, li giet ipprovduta permezz ta' ittra rreġistrata mal-Kummissjoni fid-9 ta' Novembru 2020.
- (4) F'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni, permezz ta' ittra datata s-17 ta' Diċembru 2020, baġtet it-talba ta' Malta lill-Istati Membri l-oħra. Permezz ta' ittra datata t-18 ta' Diċembru 2020, il-Kummissjoni nnotifikat lil Malta li kellha l-informazzjoni kollha li hija kkunsidrat bħala meħtieġa biex tqis it-talba.

⁽¹⁾ ĠUL 347, 11.12.2006, p. 1.⁽²⁾ Id-Deciżjoni ta' Implimentazzjoni tal-Kunsill (UE) 2018/279 tal-20 ta' Frar 2018 li tawtorizza lil Malta biex tapplika miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 54, 24.2.2018, p. 14).

- (5) Minhabba li ż-żieda fil-livell limitu hija mistennija li tnaqqas l-obbligi tal-VAT u b'hekk il-piż amministrattiv u l-ispejjeż tal-konformità għall-impriżi ż-żgħar, u li tissimplifika l-gbir tal-VAT għall-awtoritajiet tat-taxxa, u minhabba li l-impatt fuq id-dhul totali mill-VAT ta' Malta miġbur fl-istadju tal-aħħar konsum huwa negligibbli, jenhtieg li Malta tiġi awtorizzata tapplika l-miżura ta' deroga.
- (6) Il-miżura ta' deroga ma jkollhiex effett negattiv fuq ir-rizorsi proprji tal-Unjoni li jakkumulaw mill-VAT minhabba li Malta ser twettaq kalkolu ta' kumpens f'konformità mal-Artikolu 6 tar-Regolament tal-Kunsill (KEE, Euratom) Nru 1553/89 ⁽³⁾.
- (7) Jenhtieg li l-awtorizzazzjoni biex tiġi applikata l-miżura ta' deroga tkun limitata fiż-żmien. Jenhtieg li l-limitu ta' żmien ikun biżżejjed biex tkun tista' ssir evalwazzjoni tal-effettività u tal-adegwatezza tal-livell limitu. Barra minn hekk, l-Artikolu 287 tad-Direttiva 2006/112/KE tassar bid-Direttiva tal-Kunsill (UE) 2020/285 ⁽⁴⁾, li tistabbilixxi regoli tal-VAT aktar sempliċi għall-impriżi ż-żgħar, b'effett mill-1 ta' Jannar 2025. Għalhekk, huwa adatt li Malta tiġi awtorizzata tapplika l-miżura ta' deroga sal-31 ta' Dicembru 2024.
- (8) Għalhekk jenhtieg li d-Deciżjoni ta' Implimentazzjoni (UE) 2018/279 titassar,

ADOPTA DIN ID-DECIŻJONI:

Artikolu 1

B'deroga mill-punt (13) tal-Artikolu 287 tad-Direttiva 2006/112/KE, Malta hija awtorizzata li teżenta mill-VAT lil persuni taxxabbli li l-attività ekonomika tagħhom tkun tikkonsisti prinċipalment fil-provvista ta' servizzi b'valur miżjud baxx (inputs għoljin), jew fil-provvista ta' servizzi b'valur miżjud għoli (inputs baxxi), u li l-fatturat annwali tagħhom ma jkunx oghla minn EUR 30 000.

Artikolu 2

Id-Deciżjoni ta' Implimentazzjoni (UE) 2018/279 b'dan titassar.

Artikolu 3

Din id-Deciżjoni għandha ssir effettiva fid-data tan-notifika tagħha.

Hija għandha tapplika sal-31 ta' Dicembru 2024.

Artikolu 4

Din id-Deciżjoni hija indirizzata lir-Repubblika ta' Malta.

Magħmul fi Brussell, is-6 ta' Mejju 2021.

Għall-Kunsill

Il-President

J. BORRELL FONTELLES

⁽³⁾ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definittivi għall-gbir ta' rizorsi proprji li jakkumulaw mit-taxxa tal-valur miżjud (ĠU L 155, 7.6.1989, p. 9).

⁽⁴⁾ Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-impriżi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-impriżi ż-żgħar (ĠU L 62, 2.3.2020, p. 13).

DEĊIŻJONI TA' IMPLIMENTAZZJONI TAL-KUMMISSJONI (UE) 2021/754**tal-4 ta' Mejju 2021****dwar l-estensjoni tal-azzjoni li ha l-Bord Estonjan ghas-Sahha li tippermetti t-tqeghid fis-suq u l-użu tal-prodott bijoċidali Biobor JF f'konformità mal-Artikolu 55(1) tar-Regolament (UE) Nru 528/2012 tal-Parlament Ewropew u tal-Kunsill***(notifikata bid-dokument C(2021) 3032)***(It-test Estonjan biss huwa awtentiku)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali ⁽¹⁾, u b'mod partikolari t-tielet subparagrafu tal-Artikolu 55(1) tiegħu,

Billi:

- (1) Fid-19 ta' Ġunju 2020, f'konformità mal-ewwel subparagrafu tal-Artikolu 55(1) tar-Regolament (UE) Nru 528/2012, il-Bord Estonjan ghas-Sahha ("l-awtorità kompetenti") adotta deċiżjoni li tippermetti t-tqeghid fis-suq u l-użu tal-prodott bijoċidali Biobor JF għat-trattament antimikrobiku tat-tankijiet tal-fjuwil u tas-sistemi tal-fjuwil tal-inġenji tal-ajru ("l-azzjoni") sas-16 ta' Diċembru 2020. F'konformità mat-tieni subparagrafu tal-Artikolu 55(1) ta' dak ir-Regolament, l-awtorità kompetenti għarrfet lill-Kummissjoni u lill-awtoritajiet kompetenti tal-Istati Membri l-oħra bl-azzjoni u bil-gustifikazzjoni tagħha.
- (2) Skont it-tagħrif li tat l-awtorità kompetenti, l-azzjoni kienet meħtieġa sabiex tithares is-saħha pubblika. Il-kontaminazzjoni mikrobijoloġika tat-tankijiet tal-fjuwil u tas-sistemi tal-fjuwil tal-inġenji tal-ajru tista' twassal għall-funzjonament hażin tal-magni ta' inġenji tal-ajru, u tipperikola l-ajrunavigabbiltà tagħhom, u b'hekk tipperikola s-sikurezza tal-passiġġieri u tal-ekwipaġġ. Il-pandemija tal-COVID-19 u r-restrizzjonijiet fuq it-titjiriet li rriżultaw minnha wasslu biex bosta inġenji tal-ajru kellhom jibqgħu pparkjati temporanjament. L-immobbiltà tal-inġenji tal-ajru hija fattur aggravanti tal-kontaminazzjoni mikrobijoloġika.
- (3) Il-Biobor JF fih 2,2'-(1-metiltrimetilenediossi)bis-(4-metil-1,3,2-diossaborinan) (numru CAS 2665-13-6) u 2,2'-ossibis (4,4,6-trimetil-1,3,2-diossaborinan) (numru CAS 14697-50-8), li huma sustanzi attivi għall-użu fil-prodotti bijoċidali tat-tip ta' prodott 6 bhala preservattivi tal-prodotti waqt il-ħżin, kif iddefinit fl-Anness V tar-Regolament (UE) Nru 528/2012. Billi daww is-sustanzi attivi mhumix elenkati fl-Anness II tar-Regolament ta' Delega tal-Kummissjoni (UE) Nru 1062/2014 ⁽²⁾, mhumix inkluzi fil-hidma tal-evalwazzjoni sistematika tas-sustanzi attivieżistenti kollha li jinsabu fil-prodotti bijoċidali msemmija fir-Regolament (UE) Nru 528/2012. Għalhekk, l-Artikolu 89 ta' dak ir-Regolament ma japplikax għalihom u jridu jiġu vvalutati u approvati qabel ma jistgħu jiġu awtorizzati fil-livell nazzjonali wkoll il-prodotti bijoċidali li jkun fihom daww is-sustanzi attivi.
- (4) Fis-16 ta' Diċembru 2020, il-Kummissjoni rċeviet talba motivata minghand l-awtorità kompetenti biex tiġi estiża l-azzjoni f'konformità mat-tielet subparagrafu tal-Artikolu 55(1) tar-Regolament (UE) Nru 528/2012. It-talba motivata saret minhabba tħassib li s-sikurezza tat-trasport bl-ajru tista' tibqa' pperikolata minhabba l-kontaminazzjoni mikrobijoloġika tat-tankijiet u tas-sistemi tal-fjuwil tal-inġenji tal-ajru wara s-16 ta' Diċembru 2020, u fuq l-argument li l-Biobor JF huwa essenzjali biex tiġi kkontrollata din il-kontaminazzjoni mikrobijoloġika.
- (5) Skont it-tagħrif li tat l-awtorità kompetenti, l-uniku prodott bijoċidali alternattiv irrakkomandat mill-manifatturi tal-inġenji tal-ajru u tal-magni għat-trattament tal-kontaminazzjoni mikrobijoloġika (il-Kathon™ FP 1.5) ġie rtirat mis-suq f'Marzu tal-2020 minhabba anomaliji serji fl-imġiba tal-magni li ġew osservati wara t-trattament b'dak il-prodott.

⁽¹⁾ ĠU L 167, 27.6.2012, p. 1.⁽²⁾ Ir-Regolament ta' Delega tal-Kummissjoni (UE) Nru 1062/2014 tal-4 ta' Awwissu 2014 dwar il-programm ta' hidma għall-evalwazzjoni sistematika tas-sustanzi attivi bijoċidali kollha li jeżistu fil-prodotti bijoċidali msemmijin fir-Regolament (UE) Nru 528/2012 tal-Parlament Ewropew u tal-Kunsill (ĠU L 294 10.10.2014, p. 1).

- (6) It-trattament mekkaniku tal-kontaminazzjoni mikrobijoloġika tat-tankijiet tal-fjuwil tal-inġenji tal-ajru u tas-sistemi tal-fjuwil mhux dejjem ikun possibbli u l-proċeduri tal-avjazzjoni miftiehma jehtieġu t-trattament bi prodott bijoċidali anki meta t-tindif mekkaniku jkun possibbli. Barra minn hekk, it-trattament mekkaniku jesponi lill-haddiema għal gassijiet tossiċi u għalhekk jenhtieġ li jiġi evitat.
- (7) Skont it-tagħrif li għandha l-Kummissjoni, il-manifattur tal-Biobor JF ha passi biex il-prodott jiġi awtorizzat b'mod regolari, u fil-futur qarib mistennija titressaq applikazzjoni għall-approvazzjoni tas-sustanzi attivi li fih. L-approvazzjoni tas-sustanzi attivi u l-awtorizzazzjoni sussegwenti tal-prodott bijoċidali jkunu jikkostitwixxu soluzzjoni permanenti għall-futur, iżda biex daww il-proċeduri jitlestew, jiehdu hafna żmien.
- (8) In-nuqqas ta' kontroll tal-kontaminazzjoni mikrobijoloġika tat-tankijiet tal-fjuwil u tas-sistemi tal-fjuwil tal-inġenji tal-ajru jista' jipperikola s-sikurezza tat-trasport bl-ajru, u dak il-periklu ma jistax jitrazżan sew bl-użu ta' prodott bijoċidali iehor jew b'mezzi ohra. Għalhekk jixraq li l-awtorità kompetenti tithalla testendi l-azzjoni.
- (9) Billi l-azzjoni skadiet fis-16 ta' Diċembru 2020, jenhtieġ li din id-Deciżjoni jkollha effett retroattiv.
- (10) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Prodotti Bijoċidali,

ADOTTAT DIN ID-DECIŻJONI:

Artikolu 1

Il-Bord Estonjan għas-Saħha jista' jestendi l-azzjoni sal-20 ta' Ġunju 2022 biex jippermetti t-tqeghid fis-suq u l-użu mill-utenti professjonali tal-prodott bijoċidali Biobor JF għat-trattament antimikrobiku tat-tankijiet tal-fjuwil u tas-sistemi tal-fjuwil tal-inġenji tal-ajru.

Artikolu 2

Din id-Deciżjoni hija indirizzata lill-Bord Estonjan għas-Saħha.

Għandha tapplika mis-17 ta' Diċembru 2020.

Magħmul fi Brussell, l-4 ta' Mejju 2021.

Għall-Kummissjoni
Stella KYRIAKIDES
Membri tal-Kummissjoni

DEĊIŻJONI TA' IMPLIMENTAZZJONI TAL-KUMMISSJONI (UE) 2021/755

tas-6 ta' Mejju 2021

li tahtar ċentru ta' referenza tal-Unjoni Ewropea għat-trattament xieraq tal-annimali, għar-ruminanti u għall-ekwini f'konformità mar-Regolament (UE) 2017/625 tal-Parlament Ewropew u tal-Kunsill

(notifikata bid-dokument C(2021) 3009)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-ligi tal-ikel u tal-ghalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) ⁽¹⁾, u b'mod partikolari l-Artikolu 95(1) tiegħu,

Billi:

- (1) Ir-Regolament (UE) 2017/625 jistabbilixxi regoli għat-twettiq ta' kontrolli uffiċjali u attivitajiet uffiċjali oħra, inkluż għall-ghażla u l-hatra ta' ċentri ta' referenza tal-Unjoni Ewropea għat-trattament xieraq tal-annimali. Iċ-ċentri ta' referenza tal-Unjoni Ewropea għall-attivitajiet orizzontali jappoġġaw it-trattament xieraq tal-annimali tal-Kummissjoni u tal-Istati Membri fil-qasam tar-rekwiżiti tat-trattament xieraq tal-annimali, li huwa msemmi fl-Artikolu 1(2)(f) tar-Regolament (UE) 2017/625.
- (2) Ir-Regolament ta' Implimentazzjoni tal-Kummissjoni (UE) Nru 2018/329 ⁽²⁾ ħatar ċentru ta' referenza tal-Unjoni Ewropea għat-trattament xieraq tal-annimali li, skont il-programm ta' hidma tiegħu, jiffoka fuq il-hnieżer, u r-Regolament ta' Implimentazzjoni tal-Kummissjoni (UE) Nru 2019/1685 ⁽³⁾ ħatar ċentru ta' referenza tal-Unjoni Ewropea għat-trattament xieraq tal-annimali għat-tjur u għal annimali żgħar oħra tar-razzett.
- (3) Sussegwentement, f'konformità mal-Artikolu 95 tar-Regolament (UE) 2017/625, il-Kummissjoni wettqet proċess ta' għażla pubblika permezz ta' sejha għall-ghażla u l-hatra ta' ċentru ta' referenza tal-Unjoni Ewropea għat-trattament xieraq tal-annimali għar-ruminanti u għall-ekwini.
- (4) Il-Kumitat tal-evalwazzjoni u tal-ghażla mahtur għall-proċess tal-ghażla msemmi fil-premessa 3 ikkonkluda li l-konsorzju mmexxi mill-Università Żvediza tax-Xjenzi Agrikoli u miċ-Ċentru Żvediz għat-Trattament Xieraq tal-Annimali (I-Iżvezja), u magħmul ukoll mill-Università tar-Riżorsi Naturali u x-Xjenzi tal-Hajja (l-Awstrija), minn Ellinikos Georgikos Organismos-Dimitra/l-Istitut tar-Riċerka Veterinarja (il-Greċja), mill-Istitut Nazzjonali għall-Agrikoltura, l-Ikel u l-Ambjent (Franza), mill-Kulleġġ Universitarju ta' Dublin (l-Irlanda) u mill-Istituto Zooprofilattico Sperimentale dell'Abruzzo e del Molise "G. Caporale" (l-Italja) (il-konsorzju), jikkonforma mar-rekwiżiti stipulati fl-Artikolu 95(3) tar-Regolament (UE) 2017/625 u jenhtieg li jkun responsabbli għall-kompiti stabbiliti fl-Artikolu 96 ta' dak ir-Regolament, fir-rigward tar-ruminanti u tal-ekwini.

⁽¹⁾ ĠU L 95, 7.4.2017, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2018/329 tal-5 ta' Marzu 2018 li jahtar Ċentru ta' Referenza tal-Unjoni Ewropea għat-Trattament Xieraq tal-Annimali (ĠU L 63, 6.3.2018, p. 13).

⁽³⁾ Ir-Regolament ta' Implimentazzjoni tal-Kummissjoni (UE) 2019/1685 tal-4 ta' Ottubru 2019 li jahtar Ċentru ta' Referenza tal-Unjoni Ewropea għat-Trattament Xieraq tal-Annimali għat-tjur u għal annimali żgħar oħra tar-razzett (ĠU L 258, 9.10.2019, p. 11).

- (5) Għalhekk, jenhtieg li l-konsorzju jinhatar bhala ċ-Ċentru ta' Referenza tal-Unjoni Ewropea għat-trattament xieraq tal-annimali għar-ruminanti u għall-ekwini, u se jkun responsabbli għall-kompiti ta' appoġġ inklużi fil-programmi ta' hidma annwali jew pluriennali taċ-ċentri ta' referenza tal-Unjoni Ewropea. Jehtieg li dawn il-programmi ta' hidma jigu stabbiliti f'konformità mal-oġġettivi u mal-prijoritajiet tal-programmi ta' hidma rilevanti adottati mill-Kummissjoni f'konformità mal-Artikolu 36 tar-Regolament (UE) Nru 652/2014 tal-Parlament Ewropew u tal-Kunsill (*).
- (6) L-Artikolu 95(2)(b) tar-Regolament (UE) 2017/625 jirrikjedi li l-hatra ta' Ċentru ta' Referenza tal-Unjoni Ewropea għat-trattament xieraq tal-annimali tkun limitata fiż-żmien jew riveduta regolament. Għalhekk, jenhtieg li l-hatra taċ-Ċentru ta' Referenza tal-Unjoni Ewropea għat-trattament xieraq tal-annimali għar-ruminanti u għall-ekwini, tiġi riveduta kull hames snin.
- (7) Jenhtieg li ċ-Ċentru ta' Referenza tal-Unjoni Ewropea mahtur għat-trattament xieraq tal-annimali għar-ruminanti u għall-ekwini, jingħata żmien biżżejjed biex ihejji l-programm ta' hidma tiegħu għall-perjodu baġitarju li jmiss. Għalhekk, jenhtieg li din id-Deciżjoni tapplika mill-1 ta' Ġunju 2021.

ADOTTAT DIN ID-DECIŻJONI:

Artikolu 1

1. Il-konsorzju li ġej b'dan inhatar bhala ċ-Ċentru ta' referenza tal-Unjoni Ewropea għat-trattament xieraq tal-annimali responsabbli għall-attivitajiet orizzontali ta' appoġġ tal-Kummissjoni u tal-Istati Membri fil-qasam tar-rekwiziti għat-trattament xieraq għar-ruminanti u għall-ekwini:

Isem: Konsorzju mmexxi mill-Università Żvediza tax-Xjenzi Agrikoli u miċ-Ċentru Żvediz għat-Trattament Xieraq tal-Annimali (I-Żvezja), u magħmul ukoll mill-Università tar-Riżorsi Naturali u x-Xjenzi tal-Hajja (l-Awstrija), minn Ellinikos Georgikos Organismos-Dimitra/l-Istitut tar-Riċerka Veterinarja (il-Greċja), mill-Istitut Nazzjonali għall-Agrikoltura, l-Ikel u l-Ambjent (Franza), mill-Kulleġġ Universitarju ta' Dublin (l-Irlanda) u mill-Istituto Zooprofilattico Sperimentale dell' Abruzzo (l-Italja)

Indirizz: P.O. Box 7068
750 07 Uppsala
L-IŻVEZJA

2. Il-hatra għandha tiġi eżaminata mill-ġdid kull hames snin mill-ewwel jum ta' applikazzjoni ta' din id-Deciżjoni.

Artikolu 2

Din id-Deciżjoni għandha tapplika mill-1 ta' Ġunju 2021.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, is-6 ta' Mejju 2021.

Għall-Kummissjoni
Stella KYRIAKIDES
Membru tal-Kummissjoni

(*) Ir-Regolament (UE) Nru 652/2014 tal-Parlament Ewropew u tal-Kunsill tal-15 ta' Mejju 2014 li jistabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħħa tal-annimali u mat-trattament xieraq tal-annimali, u marbuta mas-saħħa tal-pjanti u mal-materjal riproduttiv tal-pjanti, li jemenda d-Direttivi tal-Kunsill 98/56/KE, 2000/29/KE u 2008/90/KE, ir-Regolamenti (KE) Nru 178/2002, (KE) Nru 882/2004 u (KE) Nru 396/2005 tal-Parlament Ewropew u tal-Kunsill, id-Direttiva 2009/128/KE tal-Parlament Ewropew u tal-Kunsill u r-Regolament (KE) Nru 1107/2009 tal-Parlament Ewropew u tal-Kunsill u li jhassar id-Deciżjonijiet tal-Kunsill 66/399/KEE, 76/894/KEE u 2009/470/KE (ĠU L 189, 27.6.2014, p. 1).

ISSN 1977-074X (edizzjoni elettronika)
ISSN 1725-5104 (edizzjoni stampata)